



MARCH 22, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ 'ನೀರು ಮತ್ತು ಲಿಂಗ': ಧೈಯದೊಂದಿಗೆ, ಇಂದು, ವಿಶ್ವ ಜಲ ದಿನಾಚರಣೆ.
- ✚ ಶಿವಮೊಗ್ಗದಲ್ಲಿ ನಾಳೆ, 'ವಿಕಸಿತ ಭಾರತ 2047: ಪುಷ್ಪ ಕೃಷಿ ಹಾಗೂ ಭೂದೃಶ್ಯ ವಿನ್ಯಾಸ' ಕುರಿತ, ರಾಷ್ಟ್ರೀಯ ವಿಚಾರ ಸಂಕಿರಣ.
- ✚ ಡಿ.ವಿ.ಜಿ. ಬಳಗ ಪ್ರತಿಷ್ಠಾನದಿಂದ, ಇಂದು, ಮೈಸೂರಿನಲ್ಲಿ, ಡಿ.ವಿ.ಜಿ. ಹಾಗೂ ಬಿ.ಜಿ.ಎಲ್. ಸ್ವಾಮಿ ಪ್ರಶಸ್ತಿ ಪ್ರದಾನ ಸಮಾರಂಭ.
- ✚ ಧಾರವಾಡ ಜಿಲ್ಲೆ, ನವನಗರದ, ಕೆ.ಪಿ.ಎಸ್. ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯ, ಗಣೇಶ ಡವಳೇಶ್ವರ, ಜಪಾನ್ ಏ ಸಕುರಾ ಸಮಾವೇಶಕ್ಕೆ ಆಯ್ಕೆ.

<><><>

ಈಗ ವಾರ್ತೆಗಳ ವಿವರ

<><><>

ನೀರಿನ ಪ್ರಾಮುಖ್ಯತೆ ಮತ್ತು ಜಲ ಸಂರಕ್ಷಣೆ ಬಗ್ಗೆ, ಜಾಗೃತಿ ಮೂಡಿಸಲು, 1993ರಿಂದ ಪ್ರತಿ ವರ್ಷ 'ಫೆಬ್ರವರಿ 22 ರಂದು, ವಿಶ್ವ ಜಲ ದಿನ ಆಚರಿಸಲಾಗುತ್ತದೆ. 'ನೀರು ಮತ್ತು ಲಿಂಗ' ಈ ಬಾರಿಯ, ವಿಶ್ವ ಜಲ ದಿನಾಚರಣೆ, ಧೈಯವಾಗಿದೆ. ಪ್ರಸ್ತುತ, ಜಾಗತಿಕ ನೀರಿನ ಬಿಕ್ಕಟ್ಟು, ಹೆಣ್ಣು ಮಕ್ಕಳನ್ನು ಬಹುವಾಗಿ ಬಾಧಿಸುತ್ತಿದೆ. ಕುಡಿಯುವ ನೀರನ್ನು ಖಾತ್ರಿ ಪಡಿಸಿಕೊಳ್ಳಲು, ಮಹಿಳೆಯರು, ತಮ್ಮ ಶಿಕ್ಷಣ ಮತ್ತು ಸುರಕ್ಷತೆ ಸಹ, ತ್ಯಾಗ ಮಾಡುತ್ತಾರೆ ಎಂಬ, ಆಳ ವಾಸ್ತವವನ್ನು ಎತ್ತಿ ತೋರಿಸುತ್ತದೆ.

<><><>

2030ರ ವೇಳೆಗೆ, ಎಲ್ಲರಿಗೂ ಶುದ್ಧ ಕುಡಿಯುವ ನೀರು ಮತ್ತು ನೈರ್ಮಲ್ಯವನ್ನು ಖಚಿತಪಡಿಸಿಕೊಳ್ಳುವ, ವಿಶ್ವ ಸಂಸ್ಥೆಯ, ಸುಸ್ಥಿರ ಅಭಿವೃದ್ಧಿ ಗುರಿ 6ರ ಕಡೆಗೆ, ಜಾಗತಿಕ ಪಯಣದಲ್ಲಿ, 2026 ನಿರ್ಣಾಯಕ ಘಟ್ಟವಾಗಿದೆ.

<><><>

“ನೀರು ಹರಿಯುವ ಸ್ಥಳದಲ್ಲಿ ಸಮಾನತೆ ಬೆಳೆಯುತ್ತದೆ” ಎಂಬ ಘೋಷ ವಾಕ್ಯದೊಂದಿಗೆ, ವಿಶ್ವ ಜಲ ದಿನದಂದು, ಜನ ಜಾಗೃತಿ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ.

<><><>

“ನೀರು ಹರಿಯುವ ಸ್ಥಳದಲ್ಲಿ ಸಮಾನತೆ ಬೆಳೆಯುತ್ತದೆ” ಎಂಬ ಘೋಷ ವಾಕ್ಯದೊಂದಿಗೆ, ಇಂದು ಆಚರಿಸಲಾಗುತ್ತಿರುವ, ವಿಶ್ವ ಜಲ ದಿನದ ಸಂದರ್ಭದಲ್ಲಿ, ಹೆಣ್ಣು ಮಕ್ಕಳ ಮೇಲಿನ ನೀರಿನ ಕೊಡಗಳ ಭಾರವನ್ನು, ನೆಲಕ್ಕಳಿಸುವ ಪ್ರಯತ್ನದಲ್ಲಿ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ ಸಾಮಾಜಿಕೋದ್ಯಮಿ, ಜಿತೇಂದ್ರ ಮಜೇಧಿಯಾ ಸಾರಥ್ಯದ, ಮಜೇಧಿಯಾ ಫೌಂಡೇಷನ್, ಕುಂದಗೋಳ ತಾಲೂಕಿನ 100 ಜನ ಕೃಷಿಕ ಮಹಿಳೆಯರಿಗೆ, ಈ ಹಿಂದೆ ವಿತರಿಸಿದ, ‘ವಾಟರ್ ಆನ್ ವ್ಹೀಲ್’, ಪ್ರಯೋಗ ಯಶಸ್ವಿಯಾಗಿದೆ.

<><><>

ಧಾರವಾಡ ಜಿಲ್ಲೆ, ಹಳ್ಳಿಗೇರಿಯ, ಪರಿಸರ ಶಿಕ್ಷಣ ಪಾಠ ಶಾಲೆ, ನೇಚರ್ ಫಸ್ಟ್ ಇಕೋ ವಿಲೇಜ್‌ನಲ್ಲಿ, ಕನಿಷ್ಠ ನೂರು ವರ್ಷಗಳ ಕಾಲ ಹೂಳುತ್ತದಂತೆ, ಹಿರೀಕರ ಹೂಳು ಸೋಸುವಿಕೆ ತಂತ್ರಜ್ಞಾನ ಆಧರಿಸಿ, ಜಲ ಮೂಲಗಳನ್ನು ನಿರ್ಮಿಸುವ, ನೆಲ ಮೂಲ ಜ್ಞಾನದ ಪ್ರಾತ್ಯಕ್ಷಿಕೆ ಹಾಗೂ ತನ್ಮೂಲಕ ಹೆಣ್ಣು ಮಕ್ಕಳ ನೀರ ಭಾರ ಇಳಿಸುವ ಪ್ರಯೋಗದಲ್ಲಿ, ತಾಂತ್ರಿಕ ಸಹಕಾರ ಒದಗಿಸಿದ, ಧಾರವಾಡದ ಜಲ ಮತ್ತು ನೆಲ ನಿರ್ವಹಣೆ ಸಂಸ್ಥೆ, ವಾಲ್ಮಿ, ಅಧೀಕ್ಷಕ ಅಭಿಯಂತರ, ಬಿ.ವೈ. ಬಂಡಿಬಡ್ಡರ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ವಾಲ್ಮಿ, ಅಧೀಕ್ಷಕ ಅಭಿಯಂತರ, ಬಿ.ವೈ. ಬಂಡಿಬಡ್ಡರ ಧ್ವನಿ 45 ಸೆಕೆಂಡುಗಳು

<><><>

ಶಿವಮೊಗ್ಗದ ಕೆಳದಿ ಶಿವಪ್ಪ ನಾಯಕ, ಕೃಷಿ ಹಾಗೂ ತೋಟಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯ, ಹೊಸ ದಿಲ್ಲಿಯ, ಭಾರತೀಯ ಕೃಷಿ ಅನುಸಂಧಾನ ಪರಿಷತ್ ಸಂಚಾಲಿತ, ಭಾರತೀಯ ಅಲಂಕಾರಿಕ ತೋಟಗಾರಿಕೆ ಸೊಸಾಯಿಟಿ, ಪುಣೆಯ, ಪುಷ್ಪ ಕೃಷಿ ಸಂಶೋಧನಾ ನಿರ್ದೇಶನಾಲಯದ ಸಹಯೋಗದಲ್ಲಿ, ಶಿವಮೊಗ್ಗದ ಕೃಷಿ ಮಹಾವಿದ್ಯಾಲಯ, ನಾಳೆಯಿಂದ ಮೂರು ದಿನಗಳ ಕಾಲ, ರಾಷ್ಟ್ರೀಯ ಸಮ್ಮೇಳನ ಆಯೋಜಿಸಿದೆ. ‘ವಿಕಸಿತ ಭಾರತ 2047 ಪುಷ್ಪ ಕೃಷಿ ಹಾಗೂ ಅಲಂಕಾರೋದ್ಯಾನ ಮತ್ತು ಭೂ ದೃಶ್ಯ ವಿನ್ಯಾಸ’ ಕುರಿತ, ರಾಷ್ಟ್ರೀಯ ವಿಚಾರ ಸಂಕಿರಣದಲ್ಲಿ, ಅಂತಾರಾಷ್ಟ್ರೀಯ ಹಾಗೂ ರಾಷ್ಟ್ರ ಮಟ್ಟದ, ತಜ್ಞರು, ವಿಜ್ಞಾನಿಗಳು ಹಾಗೂ ಪುಷ್ಪ ಕೃಷಿಕರು ಭಾಗವಹಿಸಲಿದ್ದಾರೆ.

<><><>

ಬೆಂಗಳೂರಿನ, ಅಂತಾರಾಷ್ಟ್ರೀಯ ಹೂವು ಹರಾಜು ಮಂಡಳಿ, ಇಂಟರ್‌ನ್ಯಾಷನಲ್ ಫ್ಲವರ್ ಆಕ್‌ಷನ್ ಬೆಂಗಳೂರು, ಏ ಪ್ರಾದ, ಮೊಟ್ಟ ಮೊದಲ, ‘ಡಚ್ ಮಾದರಿ’ ಹೂವುಗಳ ಹರಾಜು ಕೇಂದ್ರವಾಗಿದೆ. ಪುಷ್ಪ ಕೃಷಿಕರಿಗೆ, ಅತ್ಯುತ್ತಮ ಹಾಗೂ ಸ್ಪರ್ಧಾತ್ಮಕ ಬೆಲೆ ಒದಗಿಸಿ ಕೊಡುತ್ತಿದೆ. ರಾಜ್ಯ ತೋಟಗಾರಿಕೆ ಇಲಾಖೆ ಶಿವಮೊಗ್ಗದಲ್ಲಿ, ಪುಷ್ಪ ಕೃಷಿಗಾಗಿ ಶ್ರೇಷ್ಠತಾ ಕೇಂದ್ರ ಸ್ಥಾಪಿಸಿದೆ.

<><><>

ಭಾರತದ ಪುಷ್ಪ ಕೃಷಿ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಶಿವಮೊಗ್ಗದ, ಕೆಳದಿ ಶಿವಪ್ಪ ನಾಯಕ, ಕೃಷಿ ಹಾಗೂ ತೋಟಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯದ, ಶಿಕ್ಷಣ ನಿರ್ದೇಶಕ, ಪ್ರೊಫೆಸರ್ ಬಿ.ಹೇಮ್ಲಾ ನಾಯಕ.

<><><>

ಪ್ರೊಫೆಸರ್ ಬಿ.ಹೇಮ್ಲಾ ನಾಯಕ ಧ್ವನಿ 46 ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿ ತಾಲೂಕು, ನವನಗರದ, ಕರ್ನಾಟಕ ಪಬ್ಲಿಕ್ ಸ್ಕೂಲ್ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯ 9ನೇ ತರಗತಿ ವಿದ್ಯಾರ್ಥಿ, ಗಣೇಶ ಡವಳೇಶ್ವರ, ಶಾಲಾ ಶಿಕ್ಷಣ ಇಲಾಖೆ ಆಯೋಜಿಸಿದ, ಇನ್‌ಸ್ಪಾಯರ್ ಅವಾರ್ಡ್ ವಿಜ್ಞಾನ ವಸ್ತು ಪ್ರದರ್ಶನದಲ್ಲಿ, “ಸೆಲ್ ಆಪರೇಟಿಂಗ್ ಬೆಡ್ ಫಾರ್ ಹಾಸ್ಟಿಟಲ್ಸ್” ಎಂಬ, ಉಪಯುಕ್ತ ವಿಜ್ಞಾನ ಮಾದರಿಯನ್ನು ಪ್ರದರ್ಶಿಸಿ, ಗಮನ ಸೆಳೆದಿದ್ದಾರೆ. ಈ ಮಾದರಿ ಮಂಜ, ಆರೋಗ್ಯಾಕಾಂಕ್ಷಿಗಳ ಆರೈಕೆಯನ್ನು ಸರಳ ಹಾಗೂ ಸುಲಭಗೊಳಿಸಲಿದೆ.

<><><>

ಶಾಲೆಯ ಶಿಕ್ಷಕ ಸಂತೋ ' ಸುತಾರ ಮಾರ್ಗದರ್ಶನದಲ್ಲಿ, ಕೇಂದ್ರ ವಿಜ್ಞಾನ ಮತ್ತು ತಂತ್ರಜ್ಞಾನ ಸಚಿವಾಲಯ ವತಿಯಿಂದ, ಅಂತಾರಾಷ್ಟ್ರೀಯ ವಿಜ್ಞಾನ ವಿನಿಮಯ ಕಾರ್ಯಕ್ರಮದಲ್ಲಿ ಭಾಗವಹಿಸಲು, ಗಣೇಶ ಡವಳೇಶ್ವರ ಆಯ್ಕೆಯಾಗಿದ್ದಾರೆ.

<><><>

ಜಪಾನ್‌ನಲ್ಲಿ ಆಯೋಜಿತ, ಜಪಾನ್ ಏ ಾಯುವ ವಿಜ್ಞಾನ ವಿನಿಮಯ, ಸಕುರಾ ಕಾರ್ಯಕ್ರಮದಲ್ಲಿ, ಭಾಗವಹಿಸಲಿದ್ದಾರೆ. ಡಯಟ್ ಪ್ರಾಚಾರ್ಯ, ಬಿ.ಎಂ. ನಾಲತವಾಡ, ಇನ್‌ಸ್ಪೈಯರ್ ಅವಾರ್ಡ್ ಜಿಲ್ಲಾ ನೋಡಲ್ ಅಧಿಕಾರಿ, ಗೀತಾ ಚುಳುಕಿ, ಅಭಿನಂದಿಸಿದ್ದಾರೆ.

<><><>

ಪ್ರದೇಶ ಸಮಾಚಾರಕ್ಕಾಗಿ ಗಣೇಶ, ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ಗಣೇಶ ಡವಳೇಶ್ವರ ಧ್ವನಿ 35 ಸೆಕೆಂಡುಗಳು

<><><>

ಮೈಸೂರಿನ ಡಿ.ವಿ.ಜಿ. ಬಳಗ ಪ್ರತಿಷ್ಠಾನ, ಮೈಸೂರಿನ ಬಿ.ಎಸ್.ಎಸ್. ವಿದ್ಯೋದಯ ಸಭಾಂಗಣದಲ್ಲಿ, ಇಂದು ಬೆಳಿಗ್ಗೆ 10 ಗಂಟೆಗೆ, ಡಿ.ವಿ.ಜಿ. ಪ್ರಶಸ್ತಿ ಹಾಗೂ ಬಿ.ಜಿ.ಎಲ್. ಸ್ವಾಮಿ ಪ್ರಶಸ್ತಿ ಪ್ರದಾನ ಸಮಾರಂಭ ಆಯೋಜಿಸಿದೆ. ಡಿ.ವಿ.ಜಿ. ಪ್ರಶಸ್ತಿಯನ್ನು, ಡಿ.ವಿ.ಗುಂಡಪ್ಪನವರ ಮೊಮ್ಮಗ, ಕೆ. ನಟರಾಜನ್ ಅವರಿಗೆ, ಜೀವನಧರ್ಮಿಯೋಗ ಹಾಗೂ ಮಂಕುತಿಮ್ಮನ ಕಗ್ಗವನ್ನು, ಆಂಗ್ಲ ಭಾ 'ಗೆ ಅನುವಾದಿಸಿದ್ದಕ್ಕಾಗಿ, ಪ್ರದಾನ ಮಾಡಲಾಗುತ್ತಿದೆ. ಬಿ.ಜಿ.ಎಲ್. ಸ್ವಾಮಿ ಪ್ರಶಸ್ತಿಯನ್ನು, ಖ್ಯಾತ ವಿಜ್ಞಾನ ಲೇಖಕ, ಕೊಳ್ಳೆಗಾಲ ಶರ್ಮ ಅವರಿಗೆ ನೀಡಿ, ಗೌರವಿಸಲಾಗುವುದು ಎಂದು, ಡಿ.ವಿ.ಜಿ. ಬಳಗ ಪ್ರತಿಷ್ಠಾನದ ಸಂಸ್ಥಾಪಕ ಸಿ. ಕನಕರಾಜು ತಿಳಿಸಿದ್ದಾರೆ. ಬಳ್ಳಾರಿಯ ಶ್ರೀ ರಾಮಕೃಷ್ಣ ವಿವೇಕಾನಂದ ಆಶ್ರಮದ ಅಧ್ಯಕ್ಷ, ಸ್ವಾಮಿ ಮಂಗಳನಾಥಾನಂದಜಿ ಸಾನಿಧ್ಯವಹಿಸಲಿದ್ದಾರೆ.

ಡಾಕ್ಟರ್ ಎಂ.ಆರ್. ಸೀತಾರಾಮ, ಎಸ್.ಟಿ. ರಾಧಾಕೃಷ್ಣ, ಟಿ.ಜಿ. ಶ್ರೀನಿಧಿ ಹಾಗೂ ಪ್ರವೀಣಕುಮಾರ ಸಯ್ಯಪರಾಜು, ಅತಿಥಿಗಳಾಗಿ ಪಾಲ್ಗೊಳ್ಳಲಿದ್ದಾರೆ.

<><><>

ವಿಧಾನಸೌಧದ ಮುಖ್ಯ ದ್ವಾರವನ್ನು, 25ನೇ ತಾರೀಖು, ಮುಖ್ಯಮಂತ್ರಿ ಸಿದ್ದರಾಮಯ್ಯ ಉದ್ಘಾಟಿಸಲಿದ್ದಾರೆ. ವಿಧಾನಸಭಾಧ್ಯಕ್ಷ ಯು.ಟಿ. ಖಾದರ್ ಮಂಗಳೂರಿನಲ್ಲಿ ಈ ವಿಷಯ ತಿಳಿಸಿದ್ದಾರೆ. ಪ್ರವೇಶ ದ್ವಾರ, ಕರ್ನಾಟಕ ಶೈಲಿಯ, ಅತ್ಯಂತ ಸುಂದರ ಕೆತ್ತನೆ ಹೊಂದಿದೆ. ಅರಣ್ಯ ಅಭಿವೃದ್ಧಿ ನಿಗಮ ಮತ್ತು ಲೋಕೋಪಯೋಗಿ ಇಲಾಖೆ ರೂಪಿಸಿವೆ.

<><><>

ರಾಜ್ಯ ಮಾನವ ಹಕ್ಕುಗಳ ಆಯೋಗ, ರಾಯಚೂರಿನಲ್ಲಿ ಈ ತಿಂಗಳ 26ನೇ ತಾರೀಖು, ವಿಶೇಷ ಸಭೆ ಆಯೋಜಿಸಿದೆ. ಮಾನವ ಹಕ್ಕುಗಳ ಉಲ್ಲಂಘನೆ ಪ್ರಕರಣಗಳಲ್ಲಿ, ನೊಂದವರಿಗೆ ನ್ಯಾಯ ಒದಗಿಸಲು, ಆಯೋಗದ ಹಂಗಾಮಿ ಅಧ್ಯಕ್ಷರು ಹಾಗೂ ಸದಸ್ಯರು ದೂರುಗಳ ವಿಚಾರಣೆ ನಡೆಸಲಿದ್ದಾರೆ. ಜೊತೆಗೆ, ಸಾರ್ವಜನಿಕರಿಂದ ಹೊಸ ದೂರುಗಳನ್ನು ಸಹ ಸ್ವೀಕರಿಸಲಿದ್ದಾರೆ ಎಂದು, ಆಯೋಗದ ಕಾರ್ಯದರ್ಶಿ ದಿನೇಶ ಸಂಪತರಾಜ ತಿಳಿಸಿದ್ದಾರೆ.

<><><>

ಈಗ ಸಂಕ್ಷಿಪ್ತ ಸುದ್ದಿಗಳು:

<><><>

ಧಾರವಾಡ ಜಿಲ್ಲೆ, ಕಲಘಟಗಿ ತಾಲೂಕು, ತಂಬೂರು ಕ್ರಾಸ್ ಬಳಿ, ಎಲ್.ಪಿ.ಜಿ. ಅನಿಲ ಸಾಗಾಣಿಕೆ ಟ್ಯಾಂಕರ್‌ನಿಂದ, ಅನಿಲ ಸೋರಿಕೆಯಾಗಿ ಸಂಭವಿಸಲಿದ್ದ ಅವಘಡ, ಅಗ್ನಿಶಾಮಕ ದಳದ ಸಿಬ್ಬಂದಿ ಸಮಯಪ್ರಜ್ಞೆಯಿಂದ, ತಪ್ಪಿದೆ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ ಸಂತೋಷ ಲಾಡ, ಎಕ್ಸ್ ಮಾಧ್ಯಮದಲ್ಲಿ ಪ್ರಕಟಿಸಿದ್ದಾರೆ.

<><><>

ಬಾಗಲಕೋಟೆ ಹಾಗೂ ದಾವಣಗೆರೆ ದಕ್ಷಿಣ ವಿಧಾನಸಭಾ ಕ್ಷೇತ್ರದ, ಉಪ ಚುನಾವಣೆಯಲ್ಲಿ, ಬಿಜೆಪಿ ಅಭ್ಯರ್ಥಿಗಳ ಗೆಲುವು ಖಚಿತ ಎಂದು, ಕೇಂದ್ರ ಜಲಶಕ್ತಿ ರಾಜ್ಯ ಖಾತೆ ಸಚಿವ ವಿ.ಸೋಮಣ್ಣ ತುಮಕೂರಿನಲ್ಲಿ, ಹೇಳಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ "ನೀರು ಮತ್ತು ಲಿಂಗ": ಧೈಯದೊಂದಿಗೆ, ಇಂದು, ವಿಶ್ವ ಜಲ ದಿನಾಚರಣೆ.
- ✚ ಶಿವಮೊಗ್ಗದಲ್ಲಿ ನಾಳೆ, 'ವಿಕಸಿತ ಭಾರತ 2047: ಪುಷ್ಪ ಕೃಷಿ ಹಾಗೂ ಭೂದೃಶ್ಯ ವಿನ್ಯಾಸ' ಕುರಿತ, ರಾಷ್ಟ್ರೀಯ ವಿಚಾರ ಸಂಕಿರಣ.
- ✚ ಡಿ.ವಿ.ಜಿ. ಬಳಗ ಪ್ರತಿಷ್ಠಾನದಿಂದ, ಇಂದು, ಮೈಸೂರಿನಲ್ಲಿ, ಡಿ.ವಿ.ಜಿ. ಹಾಗೂ ಬಿ.ಜಿ.ಎಲ್. ಸ್ವಾಮಿ ಪ್ರಶಸ್ತಿ ಪ್ರದಾನ ಸಮಾರಂಭ.
- ✚ ಧಾರವಾಡ ಜಿಲ್ಲೆ, ನವನಗರದ, ಕೆ.ಪಿ.ಎಸ್. ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯ, ಗಣೇಶ ಠವಳೇಶ್ವರ, ಜಪಾನ್ ಏ ವ್ಯಾ ಸಕುರಾ ಸಮಾವೇಶಕ್ಕೆ ಆಯ್ಕೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>